

# ఘనంగా దసరా వేడుకలు



పోచారం గ్రామంలో జంబు చెట్టుకు పూజలు చేస్తున్న స్వీకర్ పోచారం శ్రీనివాసరెడ్డి



ఆర్యసమాజ్ మందిరంలో పూజలు చేస్తున్న డి.సి.సి.టి చైర్మన్ పోచారం భాస్కర్ రెడ్డి



శమీ చెట్టుకు పూజలు చేస్తున్న నన్నలూబాద్ గ్రామస్థులు



దోమకొండలో..



బాన్సువాడలో స్వీకర్ కు శుభాకాంక్షలు తెలుపుతున్న బాన్సువాడ పిఎస్ఆర్ 2 బోయ్స్ కెంట్ లబ్ధదారులు

నమస్తే తెలంగాణ యంత్రాంగం, అక్టోబర్ 24 : బాన్సువాడలో దసరా వేడుకలు సోమవారం ఘనంగా నిర్వహించారు. స్వీకర్ పోచారం శ్రీనివాసరెడ్డి పట్టణంలోని పాత బాన్సువాడలోని వావిడి వద్ద నిర్వహించిన జెండా, జంబు కార్యక్రమం అనంతరం ఆర్యసమాజ్ వద్ద ఏర్పాటు చేసిన యజ్ఞ కార్యక్రమంలో పాల్గొన్నారు. కోటగల్లిలో మిసీ స్టేడియంలో నిర్వహించిన దసరా వేడుకల్లో కుటుంబ సభ్యులతో కలిసి స్వీకర్ పాల్గొన్నారు. మిసీ స్టేడియంలో డి.సి.సి.టి చైర్మన్ పోచారం భాస్కర్ రెడ్డి ఆధ్వర్యంలో ఏర్పాటు చేసిన రావణ దహన కార్యక్రమంలో కుటుంబ సభ్యులతో కలిసి వీక్షించారు. రావణ దహన కార్యక్రమాన్ని రిమోట్ స్ట్రీమ్ ఆన్ చేసి ప్రారంభించారు. ఈ సందర్భంగా స్వీకర్తోపాటు కుటుంబ సభ్యులు ప్రజలకు దసరా శుభాకాంక్షలు తెలిపారు.

సతీమణి సోనిరెడ్డి, అల్లుడు వెంకట్రామ్ రెడ్డి, కుమార్తె అరుణ, మనువళ్లు, మనువరాళ్లు, నాయకులు రైతు బంధు సమితి జిల్లా కన్వీనర్ అంజిరెడ్డి, మున్సిపల్ చైర్మన్ జంగం గంగాధర్, సోసైటీ అధ్యక్షుడు ఏర్పాట కృష్ణారెడ్డి, పిట్ట శ్రీధర్, నాగుల గామ వెంకన్న గుప్తా, అలిమెయిన్ బాబా, కౌన్సిలర్ హాకీ తదితరులు ఉన్నారు.

**స్వీకర్ కు నాయకుల శుభాకాంక్షలు**  
నియోజకవర్గంలోని చందూర్, మోసా, రుద్రూర్, వర్సి, బీర్పూర్, నన్నలూబాద్, బాన్సువాడ మండలాల్లోని ఆయా గ్రామాల నుంచి స్వీకర్ పోచారం అభిమానులు, బీఆర్ఎస్ కార్యకర్తలు, నాయకులు తరలివచ్చి స్వీకర్ పోచారం, డి.సి.సి.టి చైర్మన్ పోచారం భాస్కర్ రెడ్డి, బీఆర్ఎస్ పార్టీ నాయకుడు పోచారం సురేందర్ రెడ్డికి బంగారం (జంబు ఆకు) ఇచ్చి మండగ శుభాకాంక్షలు తెలిపారు. స్వీకర్ పోచారం శ్రీనివాసరెడ్డి కుటుంబీకులతో కలిసి సోమవారం స్వగ్రామం పోచారంలో దసరా

వేడుకలను జరుపుకొన్నారు. జంబు చెట్టుకు పూజలు నిర్వహించిన అనంతరం గ్రామ శివారులో పాలపిట్టను దర్శనం చేసుకున్నారు.

మాచారెడ్డి, రాజంపేట మండలాల్లోని ఆయా గ్రామాల్లో సర్పంచులు జమ్మి చెట్టుకు పూజలు చేశారు. గజ్యానాయకతండాలోని శ్రీవీర హనుమాన్ ఆలయంలో ఆలయ కమిటీ చైర్మన్ పొన్నాల శ్రీకాంత్ రెడ్డి ఆధ్వర్యంలో జమ్మి చెట్టుకు పూజలు నిర్వహించారు. ఎంపీపీ లోయపల్లి నర్సింగరావుకు ఆయా గ్రామాల సర్పంచులు, ఎంపీటీసీలు శుభాకాంక్షలు తెలిపారు.

దోమకొండలో దసరా ఉత్సవాలు ఘనంగా నిర్వహించారు. దోమకొండలో సర్పంచ్ నల్లపు అంజలిశ్రీనివాస్ బురుజుకోటపై జాతీయ జెండాను ఆవిష్కరించారు. కార్యక్రమంలో ఎంపీపీ శారద, జడ్పీటీసీ తిరుల్ గౌడ్, సింగిల్ మెంబర్ చైర్మన్ నాగరాజు, డి.సి.సి.టి చైర్మన్ ఐదేని నర్సయ్య, ఉపసర్పంచ్ శ్రీకాంత్, ఎంపీటీసీ సభ్యులు, నాయకులు, గ్రామస్థులు పాల్గొన్నారు.

## వాహనాల తనిఖీ

రాజంపేట, అక్టోబర్ 24 : మండల కేంద్రం శివారులో కామారెడ్డి ఫ్లయింగ్ స్కాడ్ బృందం ఐసీ ఆధ్వర్యంలో మంగళవారం వాహనాలను తనిఖీ చేశారు. ఎన్నికల కోడ్ నేపథ్యంలో అక్రమ మద్యం, రూ, 50 వేలకు మించి డబ్బులు తీసుకెళ్లడం, డబ్బులకు సంబంధించిన సరైన పత్రాలు ఉండాలని, లేనిపక్షంలో డబ్బును సీజ్ చేసి కేసులు నమోదు చేస్తామని హెచ్చరించారు. తనిఖీలో కామారెడ్డి ఫ్లయింగ్ స్కాడ్ టీం ఐసీ అధికారులు ఎంపీవో కృష్ణ, హెడ్ కానిస్టేబుల్ రాజేంద్ర ప్రసాద్, కానిస్టేబుల్ గణేశ్ పాల్గొన్నారు.

## టమాట లారీ బోల్తా

భిక్కనూరు, అక్టోబర్ 24 : మండలంలోని బస్స్టాండ్ పూర్ వద్ద జాతీయ రహదారిపై మంగళవారం టమాట లోడితో వెళ్తున్న లారీ బోల్తా పడింది. దీని వల్ల సాయకు మార్ తెలిపారు. ఎస్పీ తెలిపిన వివరాల ప్రకారం..



బస్స్టాండ్ వద్ద బోల్తా పడిన టమాట లారీ

అనంతపురం నుంచి టమాటాల లోడితో ఢిల్లీకి వెళ్తున్నదని తెలిపారు. బస్స్టాండ్ శివారులో అదుపు తప్పి లారీ బోల్తా పడిందన్నారు. ఈ ప్రమాదంలో డ్రైవర్ కు స్వల్ప గాయాలు కాగా లారీ మాత్రం పూర్తిగా ధ్వంసమైంది. ఘటనా స్థలానికి చేరుకున్న పోలీసులు క్రేన్ సహాయంతో లారీని రోడ్డు పక్కకు తొలగించి ట్రాఫిక్ ను క్లియర్ చేశారు.

## డిజే విషయంలో ఘర్షణ.. ఇద్దరికీ గాయాలు

భిక్కనూరు, అక్టోబర్ 24: మండలంలోని పెద్దమల్లారెడ్డి గ్రామానికి చెందిన యువకులు దసరా పండుగ సందర్భంగా సోమవారం తెల్లవారజాము వరకు డిజే ఏర్పాటుచేసి డ్యాన్సులు చేస్తుండగా పెద్ద శబ్దానికి చుట్టుపక్కలవారు అభ్యంతరం చెప్పారు. దీంతో మాటామాటా పెరిగి ఘర్షణకు దారితీసింది. యువకులు కర్రలతో దాడిచేయడంతో ఇద్దరు గాయపడ్డారు. బాధితుల ఫిర్యాదు మేరకు నలుగురు యువకులపై కేసు నమోదు చేసి డిజే బాక్సులను సీజ్ చేశామని ఎస్పీ సాయకుమార్ తెలిపారు.

## ఘనంగా దుర్గామాత శోభాయాత్ర



నన్నలూబాద్లో దుర్గా మాత శోభాయాత్ర నిర్వహిస్తున్న మాలధారులు, భక్తులు

నన్నలూబాద్/రాజంపేట, అక్టోబర్ 24 : నవరాత్రి ఉత్సవాల్లో భాగంగా నన్నలూబాద్లోపాటు మిర్జా పూర్, దుర్గి, నెమ్మి గ్రామాల్లో ప్రతిష్ఠించిన దుర్గా మాత విగ్రహాల నిమజ్జన కార్యక్రమాన్ని మంగళవారం ఘనంగా నిర్వహించారు. నన్నలూబాద్లో చిన్నూరుల దాండియా ఆటలు వీక్షకులను అలరించాయి. పలు గ్రామాల్లో అన్నదాస కార్యక్రమం నిర్వహించారు.

మహిళలు పెద్ద సంఖ్యలో పాల్గొని మంగళవారం పలికారు. గ్రామాల్లో వీధులు, ప్రధాన రహదారులపై ఊరేగింపు కార్యక్రమం నిర్వహించి గ్రామ చెరువుల్లో నిమజ్జనం చేశారు. బీబీపేటతోపాటు జనగామ, మందాపూర్, రాజంపేట తదితర గ్రామాల్లో దుర్గామాత శోభాయాత్ర నిర్వహించారు.

## రాష్ట్రస్థాయి విలువిద్య పోటీలో క్రీడాకారుల ప్రతిభ

దోమకొండ, అక్టోబర్ 24 : హైదరాబాద్లోని కోల్లూర్లో నిర్వహించిన రాష్ట్రస్థాయి విలువిద్య క్రీడా పోటీల్లో దోమకొండ క్రీడాకారులు బంగారు పతకాలు సాధించినట్లు శిక్షకుడు ప్రతాప్ విదాన్ తెలిపారు. ఈ నెల 21న జూనియర్ ఆర్చరీ పోటీల్లో ఇండియన్ విభాగంలో ఏ.భవనీ బంగారు పతకం, రికర్వీ విభాగంలో సింధూబ బంగారు పతకాలు గెలుచుకొని జాతీయస్థాయి పోటీలకు ఎంపికైనట్లు పేర్కొన్నారు. ఈ పోటీలు నవంబర్ 15 నుంచి 22 వరకు రాజ

స్థాన్లోని భరత్ పురిలో నిర్వహించనున్నట్లు తెలిపారు. ఈ నెల 22న కోల్లూర్లో నిర్వహించిన రాష్ట్రస్థాయి సీనియర్ ఆర్చరీ పోటీల్లో ఇండియన్ విభాగంలో బీ.నిఖిత బంగారు పతకం, ఏ.భవనీ కాంస్య పతకం, రికర్వీ విభాగంలో కే.సింధూబ రజతం గెలుచుకున్నట్లు తెలిపారు. వీరు నవంబర్ 24 నుంచి 30వ తేదీ వరకు ఉత్తరప్రదేశ్ రాష్ట్రంలోని అయోధ్యలో నిర్వహించే జాతీయస్థాయి పోటీలకు ఎంపికైనట్లు ప్రతాప్ విదాన్ వివరించారు.

## బస్కెట్బుల్లు, పండ్లు పంపిణీ



బస్కెట్బుల్లు, పండ్లు పంపిణీ చేస్తున్న రోటరీ క్లబ్ సభ్యులు

కామారెడ్డి, అక్టోబర్ 24 : జిల్లా కేంద్రంలోని ఏరియా దవాఖానాలో మంగళవారం ప్రపంచ పోలియో నిర్మూలన దినోత్సవం సందర్భంగా రోటరీ క్లబ్ ఆధ్వర్యంలో పోలియో గురించి అవగాహన కల్పించారు. అనంతరం దవాఖానాలో తల్లులు, చిన్నారిలకు బిస్కెట్ ప్యాకెట్లు, పండ్లు పంపిణీ చేశారు. ఈ సందర్భంగా క్లబ్ అధ్యక్షుడు పోలవోయిన సత్యం మాట్లాడుతూ.. ఏ ఒక్కరు కూడా పోలియోతో బాధపడకూడదని కంకణం కట్టుకొని పోలియోను పూర్తిగా నిర్మూలించడంలో గట్టి కృషి చేస్తున్నది రోటరీ ఇంటర్నేషనల్ అని అన్నారు. ప్రతి ఒక్క తల్లి తమ పిల్లలకు పోలియో చుక్కలు వేయించాలని, భవిష్యత్తులో ఎలాంటి అంగవైకల్యం కలుగకుండా చేసుకోవాలని సూచించారు. కార్యక్రమంలో డాక్టర్ సుజాత, డాక్టర్ విజయకుమార్, దవాఖానా నర్సులు, క్లబ్ కార్యదర్శి రాజనర్సింహారెడ్డి, సుధాకర్, కాశీనాథం, ధనుంజయ, నాగభూషణం, చంద్రశేఖర్, కృష్ణమూర్తి, రమణ, వై.కే చారి తదితరులు పాల్గొన్నారు.



రాష్ట్రస్థాయిలో బంగారు పతకాలను గెలుచుకున్న క్రీడాకారులతో శిక్షకుడు ప్రతాప్ విదాన్